

- Ksur tal-prinċipju ta' amministrazzjoni finanzjarja tajba u tal-proċedura għall-approvazzjoni tal-konformità skont l-Artikolu 52 tar-Regolament Nru 1306/2013 minhabba l-applikazzjoni ta' korrezzjonijiet finanzjarji li ma humiex iġġustifikati;
 - Ksur tal-proċedura għall-approvazzjoni tal-konformità skont l-Artikolu 52 tar-Regolament Nru 1306/2013 u tal-Linji gwida dwar il-kalkolu ta' korrezzjonijiet finanzjarji minhabba l-korrezzjoni finanzjarja applikata skont il-mizura 311 għas-snin finanzjarji 2013, 2014 u 2015;
 - Ksur tal-Linji gwida dwar il-kalkolu ta' korrezzjonijiet finanzjarji minhabba l-applikazzjoni ta' ammont ta' korrezzjoni finanzjarja li ma huwiex proporzjonali għar-riskju reali ta' dannu finanzjarju għall-Unjoni;
 - Ksur tal-proċedura għall-approvazzjoni tal-konformità skont l-Artikolu 52 tar-Regolament Nru 1306/2013 u tal-Linji gwida dwar il-kalkolu ta' korrezzjonijiet finanzjarji fil-kuntest tal-applikazzjoni ta' korrezzjonijiet finanzjarji inkonnessjoni mal-kwalità suffiċjenti tal-kontrolli fuq il-post;
 - Ksur tal-Artikolu 34(6) tar-Regolament ta' implimentazzjoni Nru 908/2014, tal-Artikolu 12(8) tar-Regolament ta' delega Nru 907/2014, tal-Linji gwida dwar il-kalkolu ta' korrezzjonijiet finanzjarji u tal-prinċipju ta' proporzjonalità minhabba l-applikazzjoni ta' korrezzjonijiet fir-rigward tal-infiq kollu li fir-rigward tiegħu ntalab rimbors;
 - Ksur tal-proċedura għall-approvazzjoni tal-konformità skont l-Artikolu 52(2) tar-Regolament Nru 1306/2013, tal-Linji gwida dwar il-kalkolu ta' korrezzjonijiet finanzjarji u tal-prinċipju ta' proporzjonalità inkonnessjoni mad-determinazzjoni tar-raġunijiet għall-applikazzjoni ta' korrezzjonijiet fir-rigward ta' proġetti f'perjodu ta' monitoraġġ.
2. Motivi li jikkonċernaw biss is-somom esklużi mill-finanzjament tal-Unjoni minhabba defiċjenzi fil-kontroll ewlieni "Evalwazzjoni xierqa tar-raġonevolezza tal-ispejjeż" – infiq relatat mal-kumitat tal-evalwazzjoni:
- Ksur tal-proċedura għall-approvazzjoni tal-konformità skont l-Artikolu 52 tar-Regolament Nru 1306/2013, tal-Artikolu 12 tar-Regolament ta' delega Nru 907/2014 u tal-prinċipju ta' ċertezza legali inkonnessjoni mal-Linji gwida dwar il-kalkolu ta' korrezzjonijiet finanzjarji fil-kuntest tal-applikazzjoni ta' metodoloġija għall-kalkolu ta' korrezzjonijiet finanzjarji;
 - Ksur tal-prinċipju ta' proporzjonalità minhabba l-ammont tal-korrezzjonijiet finanzjarji applikati mill-Kummissjoni.

Rikors ipprezentat fid-19 ta' Jannar 2018 – PAN Europe vs Il-Kummissjoni

(Kawża T-25/18)

(2018/C 104/60)

Lingwa tal-kawża: l-Ingliż

Partijiet

Rikorrent: Pesticide Action Network Europe (PAN Europe) (Brussell, il-Belġju) (rappreżentant: B. Kloostra, avukat)

Konvenuta: Il-Kummissjoni Ewropea

Talbiet

Ir-rikorrent jitlob li l-Qorti Ġenerali joghġobha:

- tannulla d-deċizzjoni tal-Kummissjoni C(2017) 7604 final tad-9 ta' Novembru 2017, li parzjalment tirrifjuta li tagħti lir-rikorrent aċċess għal dokumenti relatati mal-abbozzar ta' regolamenti ta' delega dwar kriterji xjentifiċi għall-evalwazzjoni ta' sustanzi li jfixklu s-sistema endokrinali;
- tikkundanna lill-Kummissjoni għall-ispejjeż.

Motivi u argumenti principali

Insostenn tar-rikors tiegħu, ir-rikorrent jinvoka tliet motivi.

1. L-ewwel motiv ibbażat fuq il-fatt li l-Kummissjoni, billi adottat id-deċiżjoni kkontestata, aġixxiet bi ksur tal-ewwel subparagrafu tal-Artikolu 4(3) tar-Regolament (KE) Nru 1049/2001 u applikat b'mod żbaljat dan is-subparagrafu.⁽¹⁾
 - Il-Kummissjoni aġixxiet bi ksur tal-ewwel subparagrafu tal-Artikolu 4(3) tar-Regolament (KE) Nru 1049/2001 u applikat b'mod żbaljat dan is-subparagrafu peress li għamlet użu minnu fir-rigward ta' informazzjoni minn proċess tat-tehid ta' deċiżjonijiet li ntemm.
 - Il-Kummissjoni aġixxiet bi ksur tal-Artikolu 4(3) tar-Regolament (KE) 1049/2001 għaliex la interpretat u lanqas applikat il-motiv ta' rifjut b'mod restrittiv biżżejjed u ma wrietx li l-iżvelar serjament idgħajef il-proċess tat-tehid ta' deċiżjonijiet.
2. It-tieni motiv ibbażat fuq il-fatt li l-Kummissjoni, billi adottat id-deċiżjoni kkontestata, aġixxiet bi ksur tal-Artikolu 6(1) tar-Regolament (KE) Nru 1367/2006⁽²⁾ u tal-Artikolu 4(3) tar-Regolament 1049/2001.
 - Il-Kummissjoni aġixxiet bi ksur tal-Artikolu 6(1) tar-Regolament (KE) Nru 1367/2006 u tal-Artikolu 4(3) tar-Regolament 1049/2001 billi ma eżaminatx b'mod speċifiku u individwalment id-dokumenti msemmija fit-talba għal aċċess u billi ma ġġustifikatx għal kull dokument speċifiku għal liema raġuni dan ma għandux jiġi żvelat billi ma interpretatx il-motiv ta' rifjut tal-Artikolu 4(3) tar-Regolament (KE) Nru 1049/2001 b'mod restrittiv biżżejjed; barra minn hekk, il-Kummissjoni aġixxiet bi ksur tad-dispożizzjonijiet imsemmija hawn fuq għaliex il-Kummissjoni ma wettqitx bilanċ bejn l-interess speċifiku tal-protezzjoni tal-proċess tat-tehid ta' deċiżjonijiet mal-interessi generali tal-iżvelar ta' informazzjoni ambjentali u billi ma tatx biżżejjed raġunijiet għar-rifjut.
3. It-tielet motiv ibbażat fuq il-fatt li l-Kummissjoni, b'mod żbaljat, ma haditx kont tal-fatt li hemm interess pubbliku prevalenti fl-iżvelar tal-informazzjoni mitluba.
 - Minhabba l-bidla kbira politika matul il-proċess tat-tehid ta' deċiżjonijiet u l-bidla kbira fl-abbozz tal-kriterji xjentifiċi li ġew stabbiliti matul dan il-proċess, hemm interess pubbliku prevalenti fl-iżvelar tal-informazzjoni mitluba.

⁽¹⁾ Regolament (KE) 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (Edizzjoni Speċjali bil-Malti, Kapitolu 1, Vol. 3, p. 331).

⁽²⁾ Regolament (KE) Nru 1367/2006 tal-Parlament Ewropew u tal-Kunsill tas-6 ta' Settembru 2006 dwar l-applikazzjoni għall-istituzzjonijiet u l-korpi tal-Komunità tad-dispożizzjonijiet tal-Konvenzjoni ta' Aarhus dwar l-Aċċess għall-Infurmazzjoni, il-Partecipazzjoni tal-Pubbliku fit-Tehid ta' Deċiżjonijiet u l-Aċċess għall-Gustizzja fi Kwistjonijiet Ambjentali (GU 2006 L 264, p. 13).

Rikors ipprezentat fit-22 ta' Jannar 2018 – Asahi Intecc vs EUIPO – Celesio (Celeson)

(Kawża T-36/18)

(2018/C 104/61)

Lingwa tar-rikors: l-Ingliż

Partijiet

Rikorrenti: Asahi Intecc Co. Ltd (Nagoya, il-Ġappun) (rappreżtant: T. Schmidpeter, avukat)

Konvenut: L-Uffiċċju tal-Proprietà Intellettuali tal-Unjoni Ewropea (EUIPO)

Parti oħra quddiem il-Bord tal-Appell: Celesio AG (Stuttgart, il-Ġermanja)

Informazzjoni dwar il-proċedimenti quddiem l-EUIPO

Applikant għat-trade mark kontenzjuża: ir-rikorrenti

Trade mark kontenzjuża kkonċernata: ir-registrazzjoni internazzjonali tat-trade mark "Celeson" li tindika l-Unjoni Ewropea – Registrazzjoni internazzjonali Nru 1 254 798 li tindika l-Unjoni Ewropea